

(ബി) www.eservices.kerala.gov.in എന്ന പോർട്ടൽ നിലവിൽ റന്നിട്ടുണ്ട്. കേരളാ റാട്ടർ അതോറിറ്റി, ഡെവലപ്മെന്റ് ഹയർ സെക്ഷൻ, റുറൽ ഡെവലപ്മെന്റ് എന്നീ മൂന്നു വകുപ്പുകളിലെ ആറ് സേവനങ്ങൾ ആണ് ഇപ്പോൾ ലഭ്യമായിട്ടുള്ളത്.

(സി) ടാറ്റാ കൺസൾട്ടൻസി സർവീസസ് ആണ് പ്രസ്തുത പോർട്ടൽ റികസിപ്പിച്ചിട്ടുള്ളത്. വിവിധ ഏജൻസികളായ നാഷണൽ ഇൻഫർമാറ്റിക്സ് സെന്റർ, ഡി-ഡിറ്റ, എസ്റ്റിക്യൂസി. എന്നിവ ഐ.റ്റി. മിഷനുമായി സഹകരിച്ചാണ് ഈ പ്രോജക്ട് നടപ്പിലാക്കിവരുന്നത്.

(ഡി) നിലവിൽ ഒരു പൗരൻ ഏതെങ്കിലും വകുപ്പിലെ സേവനങ്ങൾ ലഭ്യമാകണമെങ്കിൽ പ്രസ്തുത ഓഫീസോ/സ്ഥാപനമോ (വിദ്യാഭ്യാസ സ്ഥാപനം ഉൾപ്പെടെ) നേരിട്ട് സന്ദർശിച്ച് വേണം അപേക്ഷ സമർപ്പിക്കുകയും പണമടയ്ക്കുകയും ചെയ്യുന്നത്. തുടർ അന്വേഷണങ്ങൾക്കായി പ്രസ്തുത ഓഫീസുകൾ വീണ്ടും സന്ദർശിക്കുകയോ, ഫോൺ മുഖേനയോ ആണ് വിവരം പൗരൻ മനസ്സിലാക്കുന്നത്. എന്നാൽ www.eservices.kerala.gov.in എന്ന സർവീസ് പോർട്ടൽ മുഖേന പൗരൻ എവിടെനിന്ന് വേണമെങ്കിലും ഇന്റർനെറ്റ് മാധ്യമത്തിൽകൂടി അപേക്ഷ സമർപ്പിക്കുവാനും, പണമിടപാട് നടത്തുവാനും അതിന്റെ തൽസ്ഥിതി അറിയുവാനും സാധിക്കും. അന്തിമമായി ലഭിക്കേണ്ട സേവനമോ സർട്ടിഫിക്കറ്റോ ഈ സംവിധാനത്തിൽകൂടി എളുപ്പം ലഭ്യമാകുമെന്നതാണ് ജനങ്ങൾക്കുള്ള നേട്ടം.

സർക്കാർ ഓഫീസുകളിൽ ഡി.ഡി.എഫ്.എസ്. സംവിധാനം

262 (3923) ശ്രീ. എ. കെ. ബാലൻ : താഴെ കാണുന്ന ചോദ്യങ്ങൾക്ക് വ്യവസ്ഥാപരവും റിവാസാക്ഷേതികവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ ഏതെല്ലാം ഓഫീസുകളിൽ ഡി.ഡി.എഫ്.എസ്. (ഡിജിറ്റൽ ഡോക്യുമെന്റ് ഹയലിംഗ് സിസ്റ്റം) നടപ്പാക്കിയിട്ടുണ്ടെന്ന് വ്യക്തമാക്കുമോ ; റിശദാംശം നൽകുമോ ;

(ബി) പുതുതായി ഏതെല്ലാം ഓഫീസുകളിലാണ് ഡി.ഡി.എഫ്.എസ്. നടപ്പാക്കാൻ ഉദ്ദേശിക്കുന്നതെന്ന് വ്യക്തമാക്കുമോ ;

(സി) സർക്കാർ ഓഫീസുകളിൽ ഈ സംവിധാനം നടപ്പിലാക്കുന്നതിന്റെ ഉദ്ദേശ്യലക്ഷ്യങ്ങൾ എന്തൊക്കെയാണെന്ന് റിശദമാക്കുമോ ;

(ഡി) പ്രസ്തുത സംവിധാനം നടപ്പിലാക്കുന്നതോടെ ഭാവിയിൽ അധികമായിരുന്ന തസ്തികകൾ ഏതെല്ലാമെന്ന് കണ്ടെത്തിയിട്ടുണ്ടോ ; എങ്കിൽ ആയതിന്റെ റിശദാംശങ്ങൾ ലഭ്യമാക്കുമോ ;

(ഇ) ഈ സംവിധാനം എന്നുമുതലാണ് നടപ്പാക്കി തുടങ്ങിയതെന്നും ഇത് നടപ്പിലാക്കുന്നത് സംബന്ധിച്ച് ഏതെങ്കിലും ഏജൻസി പഠനം നടത്തി റിപ്പോർട്ട് സമർപ്പിച്ചിട്ടുണ്ടോയെന്നും വ്യക്തമാക്കുമോ ; എങ്കിൽ ആയതിന്റെ റിശദാംശങ്ങൾ നൽകുമോ ;

(എഫ്) പദ്ധതി നടപ്പാക്കുന്നതിനുള്ള സാമ്പത്തിക സ്രോതസ്സ് of 3 സംസ്ഥാന ബജറ്റ് വിഹിതത്തിൽനിന്നാണോ ; അല്ലെങ്കിൽ മറ്റ് ഏതെങ്കിലും ഏജൻസി മുഖേനയാണോ യെന്ന് വ്യക്തമാക്കുമോ ; വിശദാംശങ്ങൾ നൽകുമോ ;

(ജി) പദ്ധതി നടപ്പിലാക്കുന്ന ഏജൻസി ഏതാണെന്നും പദ്ധതിക്കായി ഇതുവരെ എത്ര രൂപ ചെലവാഴിച്ചിട്ടുണ്ടെന്നും വ്യക്തമാക്കുമോ ;

(എച്ച്) ഈ പദ്ധതിയുടെ പുരോഗതി അവലോകനം ചെയ്തിട്ടുണ്ടോ ; എങ്കിൽ ഫോറായ്മകൾ എന്തെങ്കിലും കണ്ടെത്തിയിട്ടുണ്ടോയെന്ന് വ്യക്തമാക്കുമോ ;

(ഐ) പദ്ധതി നടപ്പിലാക്കുന്നവർ നിലവിലുള്ള ഓഫീസ് മാനുവലുകൾ പരിഷ്കരിക്കണമെന്ന് കണ്ടെത്തിയിട്ടുണ്ടോ ; എങ്കിൽ ആയതിന്റെ വിശദാംശങ്ങൾ നൽകുമോ ?

ഉത്തരം

(എ) സംസ്ഥാനത്ത് സെക്രട്ടേറിയറ്റിൽ ഉന്നത വിദ്യാഭ്യാസ വകുപ്പിലും കൂടാതെ ഐ.റ്റി. മിഷൻ, കെ.എസ്.യു.ഡി.പി. അക്ഷയ, സിറ്റിസൺ കാൾസെന്റർ, എസ്.ഇ.എം.ടി. മോണോ റെയിൽ, അനൈർട്ട്, കാലിക്കറ്റ് യൂണിവേഴ്സിറ്റി, കേരള സ്റ്റേറ്റ് ഇൻഫർമേഷൻ ടെക്നോളജി ഇൻഫ്രാസ്ട്രക്ചർ ലിമിറ്റഡ് (KSITL) എന്നീ പൊതു മേഖലാ സ്ഥാപനങ്ങളിലും ഡിജിറ്റൽ ഡോക്യുമെന്റ് ഫയലിംഗ് സിസ്റ്റം ഉപയോഗിച്ചുവരുന്നു.

(ബി) പുതുതായി മറ്റ് സർക്കാർ ഓഫീസുകളിൽ ഡി.ഡി.എഫ്.എസ്. നടപ്പിലാക്കുന്ന കാര്യം സർക്കാരിന്റെ പരിഗണനയിലില്ല. എന്നാൽ കേന്ദ്ര സർക്കാർ സ്ഥാപനമായ എൻ.ഐ.സി. തയ്യാറാക്കിയ ഇ-ഓഫീസ് എന്ന ഫയൽ സംവിധാനം എല്ലാ സർക്കാർ വകുപ്പുകളിലും നടപ്പിലാക്കുന്നതിന് ബഹുമാനപ്പെട്ട മുഖ്യമന്ത്രിയുടെ മിഷൻ 676 പദ്ധതി പ്രകാരം തത്യാത്തിൽ തീരുമാനിച്ചിട്ടുണ്ട്.

(സി) ഫയലുകളുടെ നീക്കം വേഗത്തിലും കൂടുതൽ കാര്യക്ഷമവും സുതാര്യവുമാക്കുക എന്നതാണ് കടലാസ്രഹിത ഫയൽ സംവിധാനം നടപ്പിലാക്കുന്നതിന്റെ ഉദ്ദേശ്യലക്ഷ്യം.

(ഡി) പ്രസ്തുത സംവിധാനം നടപ്പിലാക്കുന്നതോടെ ഓഫീസിൽ തസ്തികകൾ അധികമായി വരുന്ന അവസ്ഥ ഉണ്ടാകുന്നില്ല.

(ഇ) 24-9-2010-ലെ G.O.(Ms.) No. 32/10/ITD പ്രകാരം 2010 മുതലാണ് ഗവ. സെക്രട്ടേറിയറ്റിൽ ടി സംവിധാനം നടപ്പിലാക്കിയത്. ഇതുസംബന്ധിച്ച പ്രത്യേക പഠനങ്ങളൊന്നും നടത്തിയിട്ടില്ല.

(എഫ്) സംസ്ഥാന ബജറ്റ് വിഹിതത്തിൽ നിന്നാണ് പ്രസ്തുത പദ്ധതിക്കായുള്ള സാമ്പത്തിക സ്രോതസ്സ് കണ്ടെത്തിയിട്ടുള്ളത്.

(ജി) കെൽട്രോൺ മുഖാന്തിരമാണ് ഡി.ഡി.എഫ്.എസ്. പദ്ധതി നടപ്പിലാക്കിയിട്ടുള്ളത്. ഇതുവരെ ഈ പദ്ധതിക്കായി 78,66,092 രൂപ (എഴുപത്തി എട്ട് ലക്ഷത്തി അറുപത്തി ആറായിരത്തി തൊണ്ണൂറ്റിരണ്ട് രൂപ) കെൽട്രോണിന് നൽകിയിട്ടുണ്ട്.

(എച്ച്) ഡി.ഡി.എഫ്.എസ്. സോഫ്റ്റ്‌വെയറിൽ ചില പോരായ്മകൾ കണ്ടെത്തിയതിനാൽ ആയത് ഒഴിവാക്കി കേന്ദ്ര സർക്കാർ സ്ഥാപനമായ എൻ.ഐ.സി. തയ്യാറാക്കിയ ഇ-ഓഫീസ് എന്ന സോഫ്റ്റ്‌വെയർ സെക്രട്ടേറിയറ്റിൽ എല്ലാ വകുപ്പുകളിലും നടപ്പിലാക്കുന്നതിന് തീരുമാനമായിട്ടുണ്ട്. ഗവ. സെക്രട്ടേറിയറ്റിൽ ധനകാര്യം, വിവര സാങ്കേതിക വിദ്യ എന്നീ വകുപ്പുകളിൽ ഇ-ഓഫീസ് ഫയൽ സംവിധാനം ഉപയോഗിച്ചുവരുന്നു.

(ഐ) പ്രധാനമായും നിലവിലുള്ള ഓഫീസ് മാനുവൽ അടിസ്ഥാനമാക്കിയാണ് സർക്കാർ ഓഫീസുകളിൽ ഉപയോഗത്തിലിരിക്കുന്ന എല്ലാ കടലാസ് രഹിത ഫയൽ സംവിധാനങ്ങളും പ്രവർത്തിക്കുന്നത്.

കണ്ണൂർ ജില്ലയിലെ കുറ്റാട്ടൂർ ഐ.ടി. പാർക്ക്

263 (3924) ശ്രീ. ജെയിംസ് മാത്യു : താഴെ കാണുന്ന ചോദ്യങ്ങൾക്ക് വ്യവസായവും വിവരസാങ്കേതികവും വകുപ്പുമന്ത്രി സദയം മറുപടി നൽകുമോ :

(എ) കണ്ണൂർ ജില്ലയിലെ കുറ്റാട്ടൂർ എന്ന സ്ഥലത്ത് ആരംഭിക്കാൻ നിശ്ചയിച്ച ഐ.ടി. പാർക്ക് എപ്പോൾ പ്രവർത്തനം ആരംഭിക്കുമെന്ന് വ്യക്തമാക്കുമോ ;

(ബി) ഐ.ടി. പാർക്കിന്റെ പ്രവർത്തനം ആരംഭിക്കാൻ എന്തെങ്കിലും തടസ്സങ്ങളുള്ളതായി ശ്രദ്ധയിൽപ്പെട്ടിട്ടുണ്ടോ ; എങ്കിൽ പ്രസ്തുത തടസ്സങ്ങൾ പരിഹരിക്കാൻ നടപടി സ്വീകരിക്കുമോ ?

ഉത്തരം

(എ&ബി) കണ്ണൂർ ജില്ലയിൽ മയിൽ എന്ന സ്ഥലത്ത് ഐ.ടി. പാർക്ക് സ്ഥാപിക്കുവാൻ പദ്ധതിയുണ്ടായിരുന്നില്ല. ടെക്നോലോജി പദ്ധതിയാണ് വിഭാവനം ചെയ്തിരുന്നത്. സർക്കാരിന്റെയോ പഞ്ചായത്തുകളുടെയോ കൈവശമുള്ള ഉപയോഗിക്കാതെയിരിക്കുന്ന കെട്ടിടങ്ങൾ പ്രയോജനപ്പെടുത്തി ടെക്നോലോജി കേന്ദ്രങ്ങൾ സ്ഥാപിക്കുവാനായിരുന്നു പദ്ധതിയിട്ടിരുന്നത്. എന്നാൽ കണ്ണൂർ ജില്ലാ പഞ്ചായത്തിന്റെ കൈവശത്തുനിന്നും കെ.എസ്.ഐ. ടി.ഐ.എല്ലിന് കൈമാറിയ 3.08 ഏക്കർ സ്ഥലത്ത് പണി പൂർത്തിയാക്കാത്ത 15 ഷെഡുകൾ മാത്രമാണുള്ളത്. അവിടെ പ്രവർത്തനക്ഷമമായ ടെക്നോലോജി വരണമെങ്കിൽ വൻതുക ചെലവഴിക്കേണ്ടതുണ്ട്. ടെക്നോലോജി ഏറ്റെടുക്കുവാൻ ഐ.ടി. കമ്പനികൾ താല്പര്യം പ്രകടിപ്പിക്കാത്തതിനാൽ ഈ ടെക്നോലോജി പദ്ധതി തുടരേണ്ടതില്ല എന്ന് തീരുമാനിച്ചിട്ടുണ്ട്.